

காவலாய்வாளர் பிஜாய் மூலம் அடைக்கலம் மற்றும் அன்பு ஆகியோரின் சட்டவிரோத சரக்கு இடமாற்றத்தை முறியடித்த பிறகுள்ள நிகழ்வுகளைத் தொடர்ந்து, பிளாக்-ஆப்ஸ் அணியின் தலையான அமர், ஸ்டீபன் ராஜ் (அவர் கைது செய்யப்பட்டு பின்னர் விடுவிக்கப்பட்டதைத் தொடர்ந்து), ஏசிபி பிரபஞ்சன் மற்றும் அவரது வளர்ப்புத் தந்தை கர்ணன் ஆகியோரைக் கொன்ற அதிகாரமின்றிச் சட்டத்தைக் கையில் எடுக்கும் முகமூடி குழுவிற்கு நீதி வழங்குவதற்காக, முதன்மைக் காவலர் ஜோசால் அழைக்கப்பட்டார். கர்ணன் ஒரு சாதாரண மனிதனாகவும், மற்ற இருவரும் போதைப்பொருள் தடுப்புப் பிரிவில் உயர் அதிகாரிகளாகவும் இருந்ததால், கொலைக்குச் சம்பந்தமில்லாத கர்ணனின் வாழ்க்கையைத் தோண்டியெடுத்து, விசாரணையை அமர் வழிநடத்துகிறார். கர்ணனின் கடந்த காலத்தை குடிகாரன், போதைக்கு அடிமையானவன், பெண்பித்தன் என்பதையும், ஆனால் அவனது தத்தெடுக்கப்பட்ட கைக்குழந்தைப் பேரனிடம் மிக நெருக்கமாக இருக்கிறான் என்பதையும் அறிந்து கொள்கிறார். விசாரணையின் போது, ஒரு பெரிய குடும்பத்தைச் சேர்ந்த, வெட்டி வகையறா என்ற குற்றக்கூட்டமைப்பை நடத்தும் சந்தனத்திற்குத் தேவையான தொலைந்த கொள்கலன்களைப் பற்றி அமர் அறிந்து கொள்கிறார். சந்தனம் போதைப்பொருட்களை யாருக்கும் அடையாலம் தெரியாத ரோலக்ஸ் என்ற தனது கல்நெஞ்சு கொண்ட கள்ளக்கடத்தல் முதலாளியிடம் ஒப்படைக்க விரும்புகிறார். மருந்துகள் ஒப்படைக்கப்பட்டால், சந்தானம் தனது சொந்த அரசாங்கத்தை அமைக்க ரோலக்ஸ் உதவுவார்.

இதற்கிடையில், வெட்டி வகையறாவின் கும்பலைச் சேர்ந்த வீரபாண்டியன், ஒரு சூதாட்ட அரங்கில் மற்ற கும்பல்களுடன் ஒரு சந்திப்பை ஏற்பாடு செய்கிகிறார். அங்கு அவர் ருத்ர பிரதாப் என்ற மற்றொரு கும்பலுடன் சேர்ந்து போதைப்பொருள் கொள்கலன்களின் இருப்பிடத்தை அறிந்திருப்பதை வெளிப்படுத்துகிறார். ஏனெனில் அவர்கள் ரோலக்ஸுக்கு கொள்கலன்களைச் சந்தனத்தைத் தவிர்த்து கொண்டுவரவேண்டும். இருப்பினும், முகமூடி நபர்கள் வந்து வீரபாண்டியனைக் கொன்றனர். கர்ணனின் வீட்டில் கிடைத்த சில்லு மூலம் முகமூடி நபர்களின் இலக்கு வீரபாண்டியன் என்பதை அறிந்ததும், அமர் அவர்களைத் துரத்திச் சென்று முக்கிய

தலைவரைப் பிடிக்கிறார். அது பிஜாய் என்று தெரியவருகிறது. அமர் பிஜாயை விசாரிக்கிறார். அங்கு கூட்டமைப்பு உறுப்பினர்கள் போதைப்பொருள் அனுப்புச்சரக்குகளை உடைத்த பிறகு பிஜாயின் குடும்பத்தை கொன்றதாக அவர் அவர்களிடம் கூறுகிறார். ருத்ர பிரதாப்பும் உறுப்பினர்களின் இலக்கு என்பதை உணர்ந்த அமர், தனது குழுவின்ருடன் ருத்ர பிரதாப் மகளின் திருமண விழாவிற்குள் நுழைந்தார், அங்கு ருத்ர பிரதாப் சந்தனத்தையும் அழைத்துள்ளார்.

முகமூடியினர்கள், தங்கள் தலைவருடன் ருத்ர பிரதாப்பின் மகளின் திருமணத்திற்கு வருகிறார்கள். அங்கு ருத்ர பிரதாப்பின் மகளை கத்தி முனையில் பிடித்து, ருத்ர பிரதாப்பை இழுத்துக்கொண்டு, திருமணத்திலிருந்து தப்பிக்கிறார் தலைவர். சந்தனத்தை சமாளிக்க அவர் தனது உறுப்பினர்கள் சிலரை விட்டுச் செல்கிறார். ஆனால் சந்தனம் அவர்கள் அனைவரையும் தோற்கடிக்கிறார். முகமூடியினர்களை அமர் துரத்தும்போது தலைவரை எதிர்கொள்கிறார். அவர் சந்தனத்திற்கு காணொளி அழைப்பு செய்து, மரணத்தை பொய்யாக்கி உண்மையில் உயிருடன் இருக்கும் கர்ணன் என்று தன்னை வெளிப்படுத்துகிறார். ருத்ர பிரதாப்பைக் கொன்றுவிட்டு காவலர்களிடமிருந்து தப்பிக்கிறார் கர்ணன். கர்ணன் உண்மையில் தனது குழுவுடன் சேர்ந்து ஒரு தவறான பணிக்குப் பிறகு கலைக்கப்பட்டு பயங்கரவாதிகளாக அறிவிக்கப்பட்ட முன்னாள் RAW அதிகாரி அருண் குமார் விக்ரம் என்கிற விக்ரம் என்று அமர் அறிந்துகொள்கிறார். ஆனால், விக்ரமைத் தவிர, விக்ரமின் குழுவினர்கள் எவரும் தற்போது உயிருடன் இல்லை. அமர் ஜோஸைச் சந்தித்து, ஜோஸ் என்பவரே தான் துறையிலுள்ள சந்தனத்தின் மச்சம் என்பதை வெளிப்படுத்துகிறார்.

ஜோஸுடன் சந்தனத்தின் ஈடுபாட்டை பிரபஞ்சன் அறிந்ததால் ஜோஸின் உதவியோடு பிரபஞ்சனைக் கொன்றது சந்தனமே என்பது தெரியவந்தது. சந்தனத்தின் வீட்டில் வெடிகுண்டு வெடிக்க அமர் திட்டமிடுகிறார். அது அவரது மருந்து ஆய்வகம் மற்றும் பிற பொருட்களை அழிக்கிறது. இருப்பினும், சந்தனமும் அவரது குடும்பத்தினருடன் தப்பிக்கிறார். விக்ரமின் அடையாளத்தை

சந்தனத்திடம் ஜோஸ் வெளிப்படுத்துகிறார். பின்னர், விக்ரம் சிறைக்கு வந்து பிஜாய் மற்றும் அவரது குழுவினரை விடுவிக்கிறார். சந்தனம் அமரின் காதலி காயத்திரியைக் கொன்று, விக்ரமின் மருமகள் மற்றும் பேரனைத் தாக்குகிறார். ஆனால் அவர்களுக்குத் தெரியாமல் விக்ரம் வந்து அவர்களைக் காப்பாற்றுகிறார். காயத்ரியின் மரணத்தில் மனமுடைந்த அமர், சந்தனத்தையும் அவரது குற்றங்களையும் முறியடிக்க விக்ரமின் கும்பலுடன் இணைகிறார். காயத்ரியின் கொலையில் ஜோஸுக்குத் தொடர்பு இருப்பதை அறிந்த அவர் ஜோஸின் வீட்டிற்குச் சென்று அவரையும் கொள்கிறார். விக்ரமின் பழிவாங்கலுக்குக் காரணம், போதைப்பொருள் கும்பலை முறியடிக்கும் நோக்கம் என்றும், பிரபஞ்சன் என்பவர் விக்ரமின் வளர்ப்பு மகன் என்பதும் தெரியவந்தது. பின்னர், கொள்கலன்கள் மறைத்து வைக்கப்பட்டிருந்த சென்னை துறைமுகத்தை அடைகிறார் விக்ரம். இருப்பினும், சந்தனம் கொள்கலன்களின் மறைவிடத்தைப் பற்றி அறிந்து விக்ரமைத் தாக்குகிறார். விக்ரம் சந்தனத்தின் ஆட்களை ஒரு பீரங்கி மற்றும் டிஎஸ்ஹெச் கே மூலம் சுட்டு, சந்தனத்தை தனது குழுவினரின் உதவியுடன் கொன்றார். கூட்டமைப்பு அழிக்கப்பட்டதுடன் காயத்ரியின் மரணத்திற்கு இரங்கல் தெரிவிக்கும் அமர், விக்ரமின் பணியைத் தொடர முகமூடியை அணிந்து, பிஜாய் உடன் அவரது அணியில் சேர்கிறார்.